


गुर्जर समाज के युवाओं ने आंदोलन का किया आगाज

एमबीसी वर्ग के साथ सरकार द्वारा किए गए समझौते की पालना नहीं होने पर रोष

करौली, (निसं)। एमबीसी वर्ग के साथ सरकार द्वारा किए गए समझौते की पालना नहीं होने पर गुर्जर समाज के युवाओं ने राजकीय पीजी महाविद्यालय के पीछे पानी की टंकी पर चढ़ कर फिर एक बार आंदोलन की हुंकार भरी पानी की टंकी पर चढ़ने की सूचना पर मौके पर पुलिस उपाधीक्षक के नेतृत्व में कोतवाली थाना पुलिस, सदर थाना पुलिस सहित बड़ी संख्या में पुलिस बल मौके पर पहुंचा। जिला कलेक्टर अंकित कुमार सिंह से सकारात्मक वार्ता होने पर टंकी पर से नीचे उतरे।

एमबीसी वर्ग से सरकार द्वारा वर्ष 2019-20 और 2022 में तीन-तीन बार समझौते करने के बाद भी एमबीसी वर्ग की प्रमुख मांगों को आज तक सरकार पूर्ण नहीं कर पाई है जिसको लेकर बुधवार को गुर्जर समाज के युवाओं ने बड़ी संख्या में राजकीय पीजी महाविद्यालय के पीछे स्थित पानी की टंकी पर चढ़ कर आंदोलन की एक बार फिर हुंकार भरी है। गुर्जर आरक्षण संघर्ष समिति के प्रवक्ता हाकिम सिंह गुर्जर ने बताया कि पूर्व में हुए आंदोलन के दौरान सरकार ने गुर्जर समाज की मांगों पर



करौली के पीजी कॉलेज के पीछे पानी की टंकी पर चढ़कर गुर्जर समाज के युवाओं ने रोष जताया।

समझौता किया जिस समझौते में प्रमुख रूप से रीट 2018 की शेष 372 पदों पर नियुक्ति देना, रीट 2021 की 233 पदों की कोर्ट में प्रभावी पैरवी कर नियुक्ति देने और 1252 अभ्यर्थियों का नियमितकरण करना एवं एससी-एसटी की तर्ज पर 40 प्रतिशत न्यूनतम मार्क वाली भर्तियों में न्यूनतम मार्क 35 प्रतिशत कर फस्ट

ग्रेड, सेकंड ग्रेड पीटीआई एवं कंप्यूटर अनुदेशक भर्ती में जो खाली पद सामान्य वर्ग से भरे हैं उन सभी पदों पर रिवाइज कर एमबीसी वर्ग से भरा जाए एवं एमबीसी वर्ग का जाति प्रमाण पत्र अलग से बनाया जाए जिससे विभिन्न भारतीयों में अन्य वर्ग के अभ्यर्थी एमबीसी वर्ग से नौकरी व अन्य लाभ प्राप्त न कर सके सहित

मांगों का समझौता हुआ था जिसको सरकार ने आज तक पूरा नहीं किया है। उन्होंने चेतावनी दी है कि या तो सरकार 7 दिन में समझौता की मांगों को पूरा करें अन्यथा फिर एक बार आंदोलन की राह पकड़नी पड़ेगी। सरकार द्वारा पूर्व में किए गए समझौते की पालना नहीं होने पर गुर्जर समाज के युवा पानी की टंकी पर चढ़

गये जहां भारी पुलिस बल मौके पर पहुंचा और उन्होंने काफी समझाया मगर युवा संतुष्ट नहीं हुए। शाम के समय पुलिस उपाधीक्षक अनुज शुभम, कोतवाली प्रभारी हेमेंद्र के साथ गुर्जर आरक्षण संघर्ष समिति के प्रवक्ता हाकिम सिंह सहित गुर्जर समाज के 8-10 युवाओं का प्रतिनिधी मंडल जिला कलेक्टर के आवास पर अपनी मांगों का ज्ञापन देने पहुंचे। जहा जिला कलेक्टर से प्रतिनिधी मंडल कि सकारात्मक वार्ता हुई। प्रवक्ता हाकिम सिंह ने बताया कि या तो 7 दिन में हमारी मांगें पूरी हो जाये अन्यथा गुडला पर चक्का जाम का आन्दोलन करने कि चेतावनी दी है। उन्होंने बताया कि वैसे तो जिला कलेक्टर ने आश्वासन दिया है कि आप कि मांगो को सरकार तक पहुंचायेंगे।

चुनाव आवेदन देने के दौरान कांग्रेसियों में लात-घूंसे चले



अजमेर में कांग्रेसियों के बीच विवाद हो गया।

अजमेर, (कासं)। विधानसभा चुनाव में कांग्रेस प्रत्याशी चयन के लिए ब्लॉक स्तर पर मांगे गए आवेदनों को लेकर बुधवार को अजमेर ब्लॉक उत्तर (ब) की बैठक आयोजित की गई थी, जिसमें विधानसभा प्रभारी मुकुल गोयल मौजूद रहे।

धर्मेंद्र राठौड़ के समर्थक नौरत गुर्जर, सर्वेश पारीक आदि ने धर्मेंद्र राठौड़ का आवेदन प्रभारी व ब्लॉक अध्यक्ष को सौंपा। उसके पश्चात राठौड़ के पूर्व समर्थक रहे शिव बंसल गुट के बीच आपसी कहासुनी को लेकर विवाद हो गया। देखते ही देखते विवाद मारपीट में तब्दील हो गया। बंसल के समर्थकों ने मनोनीत पार्षद सर्वेश पारीक सहित उनके साथियों पर लात घूंसे बरसा दिए। कांग्रेस नेताओं ने दोनों गुटों के बीच मामले को शांत करने के प्रयास किए, लेकिन आवेश के चलते दोनों ही गुट आपस में उलझते रहे।

दर रात तक कांग्रेस घटना को लेकर आपसी विवाद बताते रहे। वहीं शिव बंसल सहित अन्य कांग्रेसी गंज

कांग्रेस नेता शिव बंसल व नौरत गुर्जर गुट के समर्थक आपस में कहासुनी को लेकर भिड़ गए। इस दौरान दोनों के समर्थकों के बीच जमकर लात घूंसे चले। वहां मौजूद लोगों ने बीच बचाव कर मामला शांत कराया। इस सम्बन्ध में बात करने पर कांग्रेस नेता नौरत गुर्जर ने कहा कि हम लोग पीछे बैठे थे और धर्मेंद्र राठौड़ की ओर से आवेदन देने आए थे, इसी दौरान शिव बंसल अपनी दावेदारी जताने के लिए समर्थकों के साथ आए और ये लोग निर्मल पारीक

से लड़ने लग गए। बीच बचाव किया तो हंगामा कर मारपीट पर उतारू हो गए। वहीं दूसरी ओर शिव कुमार बंसल का कहना रहा कि नौरत गुर्जर ने नमस्ते किया और नमस्ते का जवाब दे दिया, लेकिन उसके साथ आए निर्मल पारीक ने मुंह दबा दिया और इसके बाद अन्य लोग सर्वेश पारीक, नौरत गुर्जर व तीस चालीस जने आ गए और मारपीट कर दी। इससे कुछ लोगों के अंदरूनी चोटें आई हैं। ये लोग कांग्रेस के लिए कलंक है और निजी स्वार्थों के लिए राजनीति कर रहे हैं, कांग्रेस के लिये नहीं। शिव कुमार बंसल ने गंज पुलिस थाने में एक शिकायत देकर आवेदन लगाया कि राजनीतिक दृष्टावश नौरत गुर्जर, सर्वेश पारीक, निर्मल पारीक एवं उनके समर्थकों ने कांग्रेस के महासचिव शिवकुमार बंसल एवं उनके समर्थकों से मारपीट कर जान से मारने की धमकी दी और मारपीट के दौरान उनके पुत्र की सोने की चैन तोड़ी एवं चोटें आई हैं।

अश्लील वीडियो बना पांच लाख की मांग, आरोपी गिरफ्तार



पुलिस टीम ने कार्यवाही कर तीन युवकों को गिरफ्तार किया।

टोंक, (निसं)। पुरानी टोंक थाना क्षेत्र में एक युवक व युवती को धमकाकर सुनसान इलाके में ले जाया गया, जहां उनको निर्बस्त्र कर अश्लील वीडियो बनाया गया तथा युवक के परिवार को जान से मारने की धमकी देकर पांच लाख रूपये लिये जाने का मामला थाने में दर्ज कराया गया। मामले की गम्भीरता को देखते हुए पुलिस टीम ने कार्यवाही कर युवक व महिला को सकुशल दस्तयाव कर तीन युवकों को गिरफ्तार कर लिया।

थाना पुलिस के अनुसार सुरेंद्र उर्फ सुनिल महावर निवासी महावर नगर छावनी जो अपनी बाइक ठीक कराने बस

स्टैंड आया था, उसी दौरान एक अन्य महिला बैंक से अपना काम कर मोबाइल की दुकान पर गई और वहाँ आरोपियों ने महिला से बात कर उसकी सहायता करने की बात कहते हुए उसे बस स्टैंड छोड़ देने की बात कहकर अपने साथ बाइक पर बिठा लिया और आरोपियों ने सुनिल की मोटरसाइकिल को रोक और मारपीट कर दोनों को अपने साथ लेकर फार्सिंग रेन्ज की तरफ ले गये। जहां सुनिल के साथ मारपीट कर नग्न अवस्था सुनिल और महिला को अश्लील अवस्था में दशाते हुए वीडियो बनाया तथा सुनिल के भाई को फोन पर धमकी देते हुए पांच

लाख फरोती की मांग की। गत 22 अगस्त को दर्ज हुए इस प्रकरण में पुलिस ने त्वरित कार्यवाही करते हुए आरोपियों को हिरासत में ले लिया। आरोपियों में नईम पुत्र मोहम्मद मियां निवासी देशवाली मोहल्ला पुरानी टोंक जिसके विरुद्ध पहले से ही 20 मार्च दर्ज है। इसी प्रकार फरजान खान उर्फ राजू पुत्र मोहम्मद उमर उर्फ लाडला उम्र 22 साल निवासी खिडी दरवाजा पुरानी टोंक एवं विनोद पुत्र कजोडमल गुर्जर उम्र 32 साल निवासी बम्बोर गेट पुरानी टोंक इसके विरुद्ध भी पूर्व में 3 प्रकरण दर्ज है।

महिला और उसके पति को सरकारी नौकरी का झांसा दिया

जोधपुर, (कासं)। जिला पश्चिम में एक महिला और उसके पति को सरकारी नौकरी का झांसा देकर उसके ही जिले के रहने वाले एक शख्स ने साढ़े छह लाख की ठगी कर ली। महिला को रेलवे अस्पताल में ज्वाइन का फर्जी सर्टिफिकेट थमा दिया। महिला ज्वाइन करने पहुंची तो धोखाघड़ी का लगा पता। महिला का यह भी आरोप है कि परिचित ने उसका यौनाचार भी किया। घटना में शास्त्रीनगर थाने में मामला दर्ज हुआ है। जिसकी जांच की जा रही है।

निरीक्षक प्रदीप डांगा ने बताया कि एक महिला की तरफ से रिपोर्ट दी गई है। अदालत से भेजे इस्तगारे पर प्रकरण दर्ज किया गया है। इसमें बताया कि वह मूल रूप से जालोर की रहने वाली है। उसके ही जिले का रहने वाला

बालकाराम परिचित है। जिसने कुछ समय पहले महिला और उसके पति को सरकारी नौकरी पर लगाने की बात की। इसके लिए पहले उससे डेढ़ लाख रूपए ले लिए। बाद में पांच लाख और लिए थे। महिला को रेलवे अस्पताल में ज्वाइन का एक पत्र दे दिया।

महिला का कहना है कि वह नौकरी लगने के लिए रेलवे अस्पताल गई तो पता लगा कि वहां से ऐसा कोई सर्टिफिकेट जारी नहीं किया गया है। यह तो फर्जी है। महिला का आरोप है कि बालकाराम ने ना सिर्फ नौकरी के नाम पर ठगी की बल्कि उसके साथ में दुष्कर्म भी किया। थानाधिकारी डांगा ने बताया कि मामले में तफ़्तीश आरंभ की गई है। पीड़िता का मेडिकल करवाने के साथ बयान लिए जाने है।

पिस्टल दिखाकर कार, मोबाइल और नगदी लूटी

फालना से कार किराये पर लेकर सवार हुए बदमाश, जोधपुर में पिस्टल दिखाकर लूटा

जोधपुर, (कासं)। शहर के निकट नांदड़ाकला गांव में पाली जिले के एक व्यक्ति और उसके साले के पुत्र को पिस्टल दिखाकर दो युवक कार, मोबाइल और नगदी लूटकर ले गए। बदमाशों ने फालना में कार को किराये पर ली और यहां पिस्टल दिखाकर लूट

की वारदात को अंजाम दिया। पुलिस ने लुटेरों की तलाश में लगी है। आस पास लगे सीसीटीवी फुटेज से बदमाशों की पहचान के साथ तलाश की जा रही है। पीड़ित ने इस बारे में बनाइ थाने में मामला दर्ज करवाया है।

जिले के फालना स्थित खुडाला का रहने वाला रमेश सरगार पुत्र फुडालाम अपने साले के पुत्र के साथ कार टेक्सी चलाता है। मंगलवार की अलसुबह यह लोग फालना से अपनी स्वीपर कार लेकर निकले थे। तब फालना में ही दो लोगों ने उनसे कार को किराया किया और जोधपुर

लेकर चलने को कहा। इस पर उन्हें कार में बिठा लिया गया। रमेश सरगार और उसका साले का पुत्र यहाँ मंडोर जाने वाले रास्ते पर निकले, मगर उससे पहले नांदड़ाकला गांव की सरहद में पहुंचने पर दोनों बदमाशों ने पिस्टल निकाल ली और उन्हें डरा-धमकाकर कार से नीचे उतार

दिया। खुद कार को लेकर फरार हो गए। कार के साथ दो मोबाइल और नगदी ले गए। पुलिस को जब तक सूचना मिलती लुटेरे भाग चुके थे। पुलिस ने पीड़ित के बताए हुलिया के आधार पर तलाश आरंभ करने के साथ ही सीसीटीवी फुटेजों को खंगालना शुरू किया है।

ट्रेलर ने बालक को कुचला

शाहपुरा, (निसं)। शाहपुरा के गणेशम सिनेमा के सामने बुधवार को एक अज्ञात ट्रेलर ने बाइक के टक्कर मार कर बाइक पर सवार 5 वर्षीय बालक को कुचल दिया। जिससे बालक की मौके पर ही दर्दनाक मौत हो गई और उसके माता-पिता गंभीर रूप से घायल हो गये।

जानकारी के अनुसार बाइक सवार खेजरोली निवासी जितेंद्र कुमावत व माया कुमावत और 5 वर्षीय बालक आयुष कुमावत के साथ अपने गांव खेजरोली से बालक के मामा के घर भायरू गांव जा रहे थे। इस दौरान शाहपुरा पहुंचने पर गणेशम सिनेमा के सामने तेज रफ्तार से पीछे से आ रहे एक अज्ञात ट्रेलर ने बाइक के टक्कर मार दी। ट्रेलर के कुचलने से बालक आयुष कुमावत की मौके पर ही मौत हो गई और उसके माता-पिता जितेंद्र कुमावत व माया देवी कुमावत गंभीर घायल हो गये।

सूचना पाकर पुलिस मौके पर पहुंची और घायलों को राजकीय चिकित्सालय शाहपुरा में भर्ती



मृतक बालक।

करवाया। वहीं बालक के क्षत-विक्षित शव को उठाकर राजकीय चिकित्सालय में पहुंचाया जहां पर डॉक्टरों ने शव का पोस्टमार्टम करके शव परिवर्जनों को सौंप दिया। इस दर्दनाक भीषण हादसे पर परिजनों का रो-रो कर हाल-बेहाल है।

तकनीकी कर्मचारी हड़ताल पर

बीदासर, (निसं)। राजस्थान विद्युत तकनीकी कर्मचारी एसोसिएशन के प्रदेश स्तरीय आह्वान पर बिजली कार्मिकों की 13 सूत्री मांगों को लेकर बुधवार को तीसरे दिन कनिष्ठ अभियंता विद्युत तकनीकी कर्मचारी हड़ताल पर रहे। हड़ताल के चलते विद्युत निगम का कार्य प्रभावित हो रहा है।

निगम के कर्मचारी पुरानी पेंशन स्कीम की विसंगति दूर करवाने, इंटर डिस्कॉम ट्रांसफर नीति बनवाने, आरजीएएस को राज्य कर्मचारियों

समान लागू करवाने, 2018 में बने नये तकनीकी टेंडर की वेतन विसंगति दूर करवाने, अनुकम्पा पर नियुक्त 12वीं पास तकनीकी कर्मचारियों को कनिष्ठ सहायक बनाने की मांग को लेकर हड़ताल पर चल रहे है। बुधवार को जोधपुर डिस्कॉम के बीदासर कार्यालय में तीन में से दो कनिष्ठ अभियंता तथा 50 तकनीकी कर्मचारियों में से 32 कर्मचारी हड़ताल पर रहे। जिससे विद्युत व्यवस्था पर भी संकट के बादल मंडरा रहे हैं।

माण्डलगढ़ में विरोध के चलते कांग्रेस पार्टी के टिकट दावेदारों का पैनल नहीं बन सका

ब्लॉक कांग्रेस कमेटी ने प्रस्ताव बनाकर जिला व पीसीसी को भेजा

माण्डलगढ़, (निसं)। माण्डलगढ़ विधानसभा चुनाव को लेकर माण्डलगढ़ डाक बंगला में बुधवार को कांग्रेस संगठन पदाधिकारियों और कार्यकर्ताओं की बैठक हुई। बैठक में माण्डलगढ़ की 16 ग्राम पंचायतों को नव सृजित शाहपुरा जिले में शामिल किए जाने के विरोध का मुद्दा छाया रहा। सरपंच संघ और कार्यकर्ताओं के निर्णय के मुताबिक विधानसभा प्रभारी की मौजूदगी में आगामी चुनाव के सम्भावित दावेदारों का पैनल तैयार नहीं हो सका। वहीं एक नेता ने उक्त निर्णय से अपने आपको अलग रखकर

दावेदारी करने की पैरवी कर डाली। इस दौरान बैठक में हंगामा छा गया। माण्डलगढ़ विधानसभा प्रभारी डॉ. ललित बोरोवाल बुधवार को कांग्रेस पार्टी के दावेदारों की रायशुमारी के लिए माण्डलगढ़ पहुंचे। हालांकि बैठक में चुनाव में दावेदार नेताओं की लंबी कतार लगी। लेकिन इस बीच माण्डलगढ़ विधानसभा क्षेत्र की 16 ग्राम पंचायतों को नवसृजित शाहपुरा जिले में शामिल किए जाने के बाद पुनः उक्त पंचायतों को भीलवाड़ा जिले में ही रखने की मांग को लेकर विगत दो सप्ताह से सरपंच संघ और ग्रामीणों

माण्डलगढ़ की 16 ग्राम पंचायतों को शाहपुरा जिले में शामिल करने का विधानसभा प्रभारी के समक्ष जताया विरोध

माण्डलगढ़ विधानसभा चुनाव को लेकर कांग्रेस संगठन पदाधिकारियों और कार्यकर्ताओं की बैठक

द्वारा भरना प्रदर्शन किया जा रहा है। सरपंच संघ अध्यक्ष फौरी देवी भेरूलाल गुर्जर के नेतृत्व में ब्लॉक कांग्रेस कमेटी अध्यक्ष सत्यनारायण जोशी व माण्डलगढ़ विधानसभा प्रभारी डॉ. ललित बोरोवाल को ज्ञापन देकर टिकट दावेदारों का पैनल तैयार

नहीं किए जाने का ज्ञापन दिया। ज्ञापन में बताया कि जब तक हमारी मांग पूर्ण करने का आश्वासन मुख्यमंत्री से नहीं मिलता है जब तक कांग्रेस पार्टी का कोई भी नेता अपने टिकट को दावेदारी नहीं करेगा। उक्त निर्णय पर पूर्व जिला प्रमुख इंजीनियर कन्हैया लाल धाकड़

ने अपनी नाराजगी जताते हुए अपने आपको अलग कर लिया। धाकड़ ने दावेदारी प्रस्तुत करने की पैरवी की। धाकड़ की उक्त आपत्ति पर बैठक में हंगामा खड़ा हो गया।

विधानसभा प्रभारी बोरोवाल ने कहा कि ब्लॉक कांग्रेस कमेटी के उक्त प्रस्ताव और ग्राम पंचायतों के मामले को लेकर जल्द ही प्रदेश कांग्रेस कमेटी और मुख्यमंत्री को अवगत करा कर समाधान के प्रयास किए जाएंगे। शीघ्र की पैनल तैयार करने की आगामी तिथि तय करने के लिए पीसीसी को अवगत कराया जाएगा और आगामी विधानसभा चुनाव

में कांग्रेस की सीट माण्डलगढ़ भारी मतों से जीती जाएगी और राजस्थान में दोबारा कांग्रेस की सरकार बनेगी। बैठक में टिकट की दावेदारी जताने पूर्व विधायक विवेक धाकड़, प्रदीप कुमार सिंह, वंदना माधुर, राहुल माधुर, भेरू लाल गुर्जर, प्रधान जितेंद्र मूंदड़ा, गोपाल मालवीय व सत्यनारायण जोशी समेत कई नेता पहुंचे थे। लेकिन सरपंच संघ और कार्यकर्ताओं के विरोध के चलते अपनी दावेदारी पेश नहीं कर सके। वहीं माण्डलगढ़ में विरोध प्रदर्शन और हंगामे की स्थिति को धांपते हुए जिला कांग्रेस कमेटी के पदाधिकारी और पर्यवेक्षक बैठक में नहीं पहुंचे।

देहात कांग्रेस के संभावित उम्मीदवारों की सूची में उदयपुर ग्रामीण सीट से दो नाम सामने आए

उदयपुर, (कासं)। आगामी विधानसभा चुनावों के लिए देहात कांग्रेस द्वारा बुधवार को संभावित अवधि समाप्त होने पर संभावित उम्मीदवारों की सूची जारी कर दी गई है। सूची अंतर्गत मावली विधानसभा क्षेत्र से 15, झाड़ोल से 14, उदयपुर ग्रामीण से दो, वल्लभनगर से तीन, गोण्डा से दो, सलून्वर से 6 तथा खेरवाड़ा से तीन उम्मीदवारों ने अपनी

दावेदारी पेश की है। हालांकि उम्मीदवार कौन बनेगा इस पर अंतिम मुहर आलाकमान ही लगाएगी। देहात जिला कांग्रेस अध्यक्ष कचरूलाल चौधरी ने जारी प्रेस विज्ञप्ति के अनुसार संभावित उम्मीदवारों जिन्होंने अपनी दावेदारी जताई है इनमें उदयपुर देहात विधानसभा क्षेत्र से विवेक कटारा व शारदा रौत, खेरवाड़ा विधानसभा क्षेत्र

पूर्व विधायकों में डॉ. दयाराम परमार, रघुवीर मीणा, बसंतीदेवी मीणा, मांगीलाल गरासिया ने भी आवेदन किया

से वर्तमान विधायक डॉ. दयाराम परमार, बंशीलाल मीणा तथा कालूराम मीणा, मावली विधानसभा क्षेत्र से पूर्व विधायक रहे पुष्कर डांगी, सुरेश सुथार, राजेंद्र गोखरू, जगदीशराज श्रीमाली, जितेंद्र सिंह चुंडावत, नरेंद्र

चंडालिया, भंवरलाल गुर्जर, कामिनी गुर्जर, निरंजन चौधरी, गोवर्धन सिंह चौहान, गोपाल सिंह चौहान, मोहन जाट, लखनपुर पुरोहित, कमल डांगी तथा डॉ. महेश त्रिपाठी से उम्मीदवारी के लिए आवेदन किया है।

इसी प्रकार सलून्वर विधानसभा क्षेत्र से पूर्व सांसद रघुवीर सिंह मीणा, बसंती देवी मीणा, प्रकाश मीणा, कन्हैयालाल मीणा, गौतम लाल मीणा, नगराज मीणा, वल्लभनगर विधानसभा क्षेत्र से प्रीति शकावत, कुंदन सिंह कच्छेर, कुबेर सिंह चवड़ा, गोण्डा से पूर्व मंत्री डॉ. मांगीलाल गरासिया, सवामार गमेती तथा शारदा रौत, जबकि झाड़ोल विधानसभा क्षेत्र

से पूर्व विधायक हीरालाल दरंगी, शंभुलाल कसुता, विजयप्रकाश बडेरा, सदरकुमारी दरंगी, सुनील कुमार भजगत, राधादेवी परमार, प्रकाशचन्द्र डूंगरी, हेमंत कुमार गरासिया, पुष्करलाल डामोर, नानालाल गरासिया, रूपलाल वहिया, शांतिला खोखरिया, प्रकाशचन्द्र बडेरा तथा रामसिंह गरासिया ने अपनी उम्मीदवारी प्रस्तुत की है।